

मीडिया समन्वयक कार्यालय
जामिया मिल्लिया इस्लामिया

विज्ञप्ति

10 अक्टूबर

ताइवानी विश्वविद्यालय और जामिया मिल्लिया के बीच अकादमिक सहयोग

ताइवान के उप शिक्षा मंत्री आज जामिया मिल्लिया इस्लामिया आए और इस विश्वविद्यालय के साथ अपने देश के विश्वविद्यालयों के बीच अकादमिक सहयोग को और मजबूत करने की ज़रूरत बताई। इस मौके पर जामिया मिल्लिया और ताइवान की नेशनल काओसिंग नार्मल यूनिवर्सिटी के बीच सहमति पत्र पर हस्ताक्षर भी किए गए।

इस सहमति पत्र के तहत दोनों विश्वविद्यालय मानविकी, शिक्षा, विज्ञान, प्रौद्योगिकी और कला के क्षेत्रों में शिक्षण और अनुसंधान में आपसी सहयोग करेंगे।

सहमति पत्र के तहत दोनों विश्वविद्यालय अकादमिक कार्यक्रमों को बढ़ावा देने के लिए संयुक्त गोष्ठियों के आयोजन, छात्रों का आदान-प्रदान और संयुक्त विभागीय अनुसंधान जैसे कार्यों में शामिल होंगे।

इस उच्च स्तरीय प्रतिनिधिमंडल में ताइवान के उप शिक्षा मंत्री डा येहेटर याओ, महानिदेशक एंडी बी, पेन ह्वांग लियू और नेशनल काओसिंग नार्मल यूनिवर्सिटी के उपाध्यक्ष शामिल हैं। श्री याओ ने दोनों देशों के बीच शैक्षिक एवं अनुसंधान सहयोग में मौजूदा अवसरों के बारे में विचार विमर्श किया और उम्मीद जताई कि दोनों शैक्षणिक संस्थान द्विपक्षीय सहयोग में महत्वपूर्ण भागीदार बनेंगे।

श्री याओ ने कहा ताइवान सरकार की इच्छा है कि दोनों देशों के विश्वविद्यालयों के बीच विचारों के आदान प्रदान और सहयोग को बढ़ावा देने के लिए "यूनिवर्सिटी प्रेसिडेंट्स" नाम से एक औपचारिक मंच स्थापित किया जाए।

उन्होंने कहा कि दोनों देशों के बीच अकादमिक सहयोग बढ़ाने के लिए ताइवान सरकार हर साल 1000 भारतीय छात्रों को छात्रवृत्तियां प्रदान करने की इच्छा रखती है जिससे कि ये वे हर साल अकादमिक एवं अनुसंधान कार्यों के लिए ताइवान आ सकें।

इस अवसर पर जामिया मिल्लिया के वाइस चांसलर प्रो अहमद ने उम्मीद जताई कि दोनों विश्वविद्यालयों के बीच अकादमिक सहयोग से शिक्षा, विज्ञान, प्रौद्योगिकी और ज्ञान के अन्य क्षेत्रों में अनुसंधान कर रहे छात्रों को लाभ मिलेगा। उन्होंने एशियाई देशों के विश्वविद्यालयों के बीच अकादमिक सहयोग बढ़ाने पर खास ज़ोर दिया।

ताइवान का यह प्रतिनिधिमंडल जामिया मिल्लिया के मेंडरिन चीनी भाषा के विभाग में भी गया और वहां के छात्रों और अध्यापकों से बात करके उनकी इस भाषा पर पकड़ को देख कर बहुत प्रभावित हुआ।

प्रो साइमा सईद

मीडिया कोऑर्डिनेटर